

MOVE SMART: IŻ-ŻGHAŻAGH BĦALA L-VUĊI TAL-MOBBILTÀ SOSTENIBBLI

Il-mobbiltà sostenibbli hija aktar minn sempliċement titjib fis-servizzi tat-trasport. Tfiisser li l-konnettività għandha tkun aċċessibbli, sigura u inklussiva, speċjalment għall-ġenerazzjonijiet li ġejjin.

Transport Malta nediet inizjattiva ambizzjuża li tpogġi ż-żgħażaġh fiċ-ċentru tad-diskussjoni dwar il-mobbiltà sostenibbli. F'dinja li qed tinbidel malajr u fejn it-trasport qed ikun sfida kontinwa għall-komunitajiet, dan il-proġett joffri opportunità unika biex iċ-ċittadini ta' għada jkunu parti mill-bidla li l-pajjiż għandu bżonn illum.

Din il-kampanja kienet ukoll opportunità unika għall-istudenti tal-MCAST biex jaħdmu fuq kampanja reali, fejn setgħu juru t-talenti tagħhom f'oqsma bħall-komunikazzjoni, il-midja u l-produzzjoni awdjoviziva. L-għan tagħna kien li noholqu messaġġ minn żgħażaġh għal żgħażaġh. Stil ta' komunikazzjoni li jindirizza b'mod dirett l-esperjenzi tagħhom, kemm bħala passiġġieri, sew wieqa jew ċiklisti.

Filwaqt li l-edukazzjoni u l-infurzar jibqgħu prijorità għall-Awtorità, nemmnu li l-aqwa forma ta' komunikazzjoni dwar is-sigurtà fit-toroq hija dik li ġejja mill-istess ġenerazzjoni li qed tgħix dik ir-realtà. L-istudenti kellhom iċ-ċans jikkontribwixxu għal dan il-kapitlu importanti ta' kampanja nazzjonali, fejn mhux biss holqu kontenut originali, iżda ġew ukoll impenjati biex jagħtu xhieda tal-bżonn urġenti għal kultura ġdida ta' mobiltà sostenibbli u aktar responsabbli.

Dawn l-istudenti, taħt il-gwida ta' edukaturi u professjonisti, ħadmu fuq produzzjoni ta' filmati qosra b'messaġġ qawwi, kif inżommu l-bilanċ bejn il-mobbiltà, is-sigurtà, u s-sostenibbiltà. Il-kampanja indirizzat temi komuni bħall-użu tal-mowbajl waqt is-sewqan jew waqt

li tgħaddi mit-triq, in-nuqqas ta' tagħmir riflettiv waqt giri fit-triq, u r-riskji marbutin mal-użu ta' headphones waqt l-eżerċizzju fiżiku. Din l-inizjattiva ma kinetx biss proġett edukattiv, iżda pjattaforma biex inheggu aktar żgħażaġh jagħtu l-kontribut tagħhom għall-ġid komuni.

Transport Malta tħares lejn dawn il-proġetti bħala investiment f'sens ta' responsabbiltà ċivika u edukazzjoni attiva. L-edukazzjoni dwar il-mobbiltà sostenibbli tibda mill-għarfien u tkompli b'għodod prattiċi li jindirizzaw realtajiet li ż-żgħażaġh jiltaqgħu magħhom kuljum.

Din l-inizjattiva serviet mhux biss bħala pjattaforma ta' komunikazzjoni għal Transport Malta, iżda wkoll bħala esperjenza ta' taħriġ fil-ħajja reali għal dawn l-istudenti. Hadmu fuq kampanja awtentika, minn kitba ta' scripts sa produzzjoni tal-film, u daħhlu kreattività, enerġija u entużjażmu ġenwin f'kull pass.

Dan huwa wkoll mument ta' sodisfazzjon għall-Awtorità, li qed tkun pjattaforma u punt tat-tnedija għall-ġenerazzjonijiet futuri li qed jieħdu sehem b'mod attiv f'dibattiti importanti bħall-mobbiltà addattiva, l-urbanizzazzjoni sostenibbli, u l-kultura ta' edukazzjoni fit-toroq. Il-kwalità tax-xogħol li ħarġet minn din il-kollaborazzjoni kienet prova ċara li nistgħu nippromwovu bidla soċjali b'ħarsa aktar moderna u mmexxija miż-żgħażaġh.

Filwaqt li Transport Malta tkompli tħares lejn futur aktar sigur u nadif, dawn l-inizjattivi huma wkoll riflessjoni ta' kif l-Awtorità qed tuża l-komunikazzjoni b'mod strateġiku biex tinkoraġġixxi sens ta' responsabbiltà soċjali.

Din hija wkoll estensjoni tal-viżjoni fit-tul tal-Awtorità. Li tappoġġja l-iżvilupp ta' sistemi tat-trasport intelligenti u rispettati, waqt li tinvesti



L-istudenti: Bradley DeBono, Charlton Hugh Greengrass, David Falzon, Glenn Farrugia, Islem Hassan Aly, Jordan Nikita Aleksov, Mariah Farrugia, Matthew Mifsud, Neil Fitzpatrick, Noel Zarb, Owen Mizzi, Ryan Zammit, Stephen Cassar u Zion Wheelan Gauci Cassar

fil-potenzjal uman li jgħin-hom jiġu mplimentati.

Il-kampanja hija parti integrali mill-istrateġija nazzjonali dwar il-mobbiltà sostenibbli. Strateġija li tressaq 'il quddiem it-talent, it-teknoloġija u l-edukazz-

joni bħala pilastru ewlenin għall-iżvilupp ekonomiku u soċjali.

Kull inizjattiva bħal din hija ġebbla oħra fl-istruttura li Transport Malta qed tibni biex tgħaqqad il-futur tat-trasport mar-realtajiet tal-

lum.

Inheggu issewgi l-informazzjoni u l-iżviluppi kollha relatati mal-mobbiltà sostenibbli fuq futuremobility.gov.mt.

(Dan it-tagħrif twassal minn Transport Malta)